

## Espert Ewlieni tal-Ġestjoni tal-Infommazzjoni

Unità: Metodi u Standards Xjentifiċi

Referenza: ECDC/AD/2020/SMS-PEIM

Qeghdin jintlaqgħu applikazzjonijiet għall-kariga ta' hawn fuq ta' Aġent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

### Deskrizzjoni tal-impjieg

Id-Detentur tal-impjieg se jirrapporta għand il-Kap tal-Unità tal-Ġestjoni tal-Infommazzjoni u l-Għarfien.

Hu/Hi se jkun/tkun responsabbli b'mod partikolari mill-oqsma ta' xogħol li ġejjin:

- Iżomm il-qafas ta' infommazzjoni tal-ECDC, il-prinċipji, il-governanza u l-politiki ta' ġestjoni tagħha, inkluż iż-żamma ta' qafas ta' ġestjoni tad-*data* fil-livell tal-intrapriżi;
- Imexxi, jagħti pariri, u jikkomunika b'mod effettiv, dwar l-implimentazzjoni ta', u jissorvelja l-konformità mal-qafas ta' infommazzjoni tal-ECDC, jappoġġa l-ġestjoni tat-tibdil kif meħtieġ, inkluż l-assigurazzjoni tal-konsistenza tal-istandards tal-ġestjoni tal-infommazzjoni (dwar il-kwalità u l-proċeduri), it-terminoloġija, il-metadata u l-proċessi relatati maċ-Ċentru kollu;
- Jipprovdi tmexxija fid-definizzjoni tal-iskop u fil-ġestjoni tal-arkitettura tal-infommazzjoni tal-ġestjoni tal-kontenut u l-pjattaformi ta' ħżin (intranet, extranets, siti web pubbliċi, applikazzjonijiet mobbli, sistemi ta' ġestjoni tad-dokumenti, pjattaformi oħra ta' kollaborazzjoni/komunikazzjoni, eċċ.);
- Jissorvelja iż-żamma tal-Katalogu ta' Assi ta' Infommazzjoni tal-ECDC;
- Jikkontribwixxi għal attivitajiet li għandhom l-għan li jikkonformaw ma' bażijiet ta' *data* u repożitorji ta' infommazzjoni f'diversi sistemi; inkluż jagħti pariri dwar l-użu ta' protokollu u standards fl-iskambju tad-*data* u l-infommazzjoni (IT u saħħa pubblika) u jiżviluppa proċeduri ta' kontroll tal-kwalità;
- Jikkontribwixxi għall-Bord tal-Arkitektura Intraprenditorjali tal-ECDC u l-Kumitat ta' Tmexxija tal-Ġestjoni tal-Infommazzjoni u l-Għarfien, f'kooperazzjoni mill-qrib mal-membri ta' dawk l-istrutturi;

- Jikkontribwixxi għall-ġestjoni tas-sigurtà tal-informazzjoni (qafas, politika, standards, proceduri u kontroll) u għall-ġestjoni taċ-ċiklu tal-ħajja tal-informazzjoni;
- Jikkontribwixxi għall-ippjanar u l-implimentazzjoni tal-pjan ta' ħidma u l-baġit annwali u għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;
- Jikkontribwixxi għal attivitajiet oħrajn tal-ECDC, skont kif meħtieġ, u fil-qasam ta' kompetenza tiegħu/tagħha.

## Kwalifiki u esperjenzi meħtieġa

### A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' 4 snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas 3 snin<sup>1</sup>;
- Mill-inqas 9 snin ta' esperjenza professjonali<sup>2</sup> (wara l-għoti tad-diploma);
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietu<sup>3</sup>;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat għad-drittijiet sħaħ tiegħek bħala ċittadin<sup>4</sup>;
- Tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament kapaci li twettaq id-dmirijiet relatati ma' din il-kariga.

### B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

#### Esperjenza/għarfien professjonali:

- Mill-inqas 5 snin esperjenza professjonali miksuba f'karigi rilevanti għad-deskrizzjoni tal-impjieg;

<sup>1</sup> Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

<sup>2</sup> Is-servizz militari obligatorju dejjem jiġi kkunsidrat.

<sup>3</sup> Il-kandidati b'lingwa mhux uffiċjali tal-UE jew bl-Ingliż bħala l-lingwa materna tagħhom għandhom jipprovdu evidenza tal-livell tagħhom ta' tieni lingwa b'ċertifikat (B1 jew iktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

<sup>4</sup> Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Lawrja universitarja f'dixxiplina analitika bħalma huma x-xjenza tal-kompjuter, ix-xjenza tal-informazzjoni, it-teknoloġija tal-informazzjoni jew qasam ieħor relatat;
- Għarfien u esperjenza tajba ħafna fil-qasam tal-istandards tal-ġestjoni tal-informazzjoni, inklużi t-tassonomiji, id-dizzjunarji u l-glossarji, ir-referenzi standard (bħall-ICD11, HL7, SNOMED, MESH, MedDRA, LOINC) u prattiki (bħall-ġestjoni tad-*data* ta' referenza, il-ġestjoni tal-metadata u l-ġestjoni tad-*data* ewlenija);
- Esperjenza fl-istabbiliment, fiż-żamma, u fil-komunikazzjoni dwar oqfsa ta' ġestjoni tal-informazzjoni, inklużi politiki, proċeduri, standards, taħriġ tal-utent finali (ħolqien, organizzazzjoni u forniment) u assigurazzjoni tal-kwalità;
- Esperjenza fil-koordinazzjoni ta' attivitajiet bejn l-organizzazzjonijiet; esperjenza fil-ġestjoni tal-proġetti; esperjenza fil-ġestjoni tat-tibdil;
- Esperjenza fil-ħolqien u fiż-żamma ta' rizorsi ta' għarfien minn attivitajiet ta' ġestjoni ta' *data* u informazzjoni;
- Għarfien ġenerali ta' strutturi ta' bażijiet ta' *data* (inklużi mħażen virtwali tad-*data*), sistemi ta' ġestjoni tal-kontenut, sistemi ta' ġestjoni tad-dokumenti, ġestjoni tad-*data* ewlenija u ġestjoni tar-rekords;
- Livell eċċellenti tal-Ingliż, kemm miktub kif ukoll mitkellem.

### Karatteristiċi personali/ħiliet interpersonali:

- Immotivati għall-kwalità u orjentati lejn is-servizz;
- Il-kapaċità li taħdem b'mod kollaborattiv u li tibni relazzjonijiet tax-xogħol b'saħħithom;
- Orjentati lejn il-ksib tar-riżultati;
- Impenjat fit-tagħlim kontinwu u żżomm ruhek aġġornat mal-iżviluppi fil-qasam tal-għarfien espert tiegħek;
- Ħiliet analitiċi eċċellenti;
- Kapaċità li tagħti s-setgħa, timmotiva u tmexxi lil ħaddieħor.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fi ħdan il-kriterji tal-għażla msemmija qabel, jew japplika kwalunkwe kriterju ta' vantaġġ elenkat.

## Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni abbażi ta' età, razza, twemmin politiku, filosofiku jew reliġjuż, ġeneru jew orjentazzjoni sesswali u irrispettivament mid-dizabilitajiet.

## Ħatra u kundizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inklużjoni fil-lista qasira ma

tiggarantixxix ir-reklutaġġ. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat magħżul se jiġi rekrutat bħala Aġent Temporanju, skont l-Artikolu 2f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm perjodu ta' prova b'suċċess.

Għal aktar informazzjoni dwar il-kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

## Lista ta' riżerva

Tista' tinholq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

## Proċedura ta' applikazzjoni

**Biex tapplika jekk jogħġbok ibgħat applikazzjoni mimlija lil [Recruitment@ecdc.europa.eu](mailto:Recruitment@ecdc.europa.eu) u fis-suġġett tal-email indika b'mod ċar ir-referenza tal-pożizzjoni vakanti u kunjomok.**

**Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format ta' Word jew PDF u preferibbilment bl-Ingliż<sup>5</sup>. Applikazzjonijiet mhux mimlija għalkollox jitqiesu bħala mhux validi.**

**Il-formola ta' applikazzjoni tal-ECDC tinsab fuq is-sit web tagħna hawnhekk:**

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess ta' rekrutaġġ, hija mniżżla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

<sup>5</sup> Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.